



# يزيد

كادر دناك انجام

1448 هـ  
04 محرّم الحرام



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا تُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُرود شریف کی فضیلت

امید المؤمنین حضرت عمر بن خطاب رضی اللہ عنہ فرماتے ہیں:

اِنَّ الدُّعَاءَ مَوْقُوْفٌ بَيْنَ السَّمٰوٰتِ وَالْاَرْضِ لَا يَصْعَدُ مِنْهُ شَيْءٌ حَتّٰى تَصْلِيَّ عَلٰى نَبِيِّكَ صَلَّى

اللّٰهُ عَلَيْهِ وَاٰلِهٖ وَسَلَّمَ

یعنی بے شک دعا زمین و آسمان کے درمیان ٹھہری رہتی ہے اور اُس سے کوئی چیز اُوپر کی طرف نہیں جاتی، جب تک تم اپنے نبی صَلَّ اللّٰهُ عَلَيْهِ وَاٰلِهٖ وَسَلَّمَ پر دُرود پاک نہ پڑھ لو۔

(ترمذی، کتاب الوتر، باب ماجاء فی فضل الصلوة... الخ، ۲۸/۲، حدیث: ۳۸۶)

صَلُّوْا عَلٰى الْحَبِيْبِ! صَلَّى اللّٰهُ عَلٰى مُحَمَّدٍ

## بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَبْلِ النَّيَّةُ الصَّادِقَةُ** سچی نیت سب سے افضل عمل ہے۔<sup>(1)</sup> اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِمَ سَيَكْفِيكَ﴾ علم سیکھنے کے لئے پورا بیان سنوں گا ﴿بِأَدَبٍ يُبْطِئُونَ﴾ دورانِ بیان سُستی سے بچوں گا ﴿إِنِّي إِضْلَاحُ كَلِمَةٍ﴾ اپنی اصلاح کے لئے بیان سنوں گا ﴿جَوْسُونَ﴾ دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! یہ مُحَمَّدٌ الْمُحَرَّمُ کا مہینہ ہے اور یہ وہ مہینہ ہے، جس میں کربلا کا واقعہ ہوا، جس میں یزید اور یزیدیوں نے نواسہ رسول، حضرت امام حُسَيْنَ رَضِيَ اللهُ عَنْهُ سمیت کم و بیش بہتر (72) قابلِ احترام ہستیوں کے ساتھ نہ صرف انتہائی نامناسب سلوک کیا بلکہ ان میں سے بہت سوں کے خُونِ ناحق سے بھی اپنے ہاتھوں کو رنگین کر کے ظلم و زیادتی کا وہ طوفان بد تمیزی برپا کیا کہ جس کی داستانِ عاشقانِ صحابہ و اہلبیت کے لئے انتہائی اذیت کا باعث ہے۔ یزید پلید، ابنِ زیاد اور جو لوگ بھی ان بد بختوں کے ساتھ ان مُبَارَكِ ہستیوں کی ایذا رسانی اور شہادت کے ذمے دار تھے، ان سب کا دُنیا میں بھی عبرتناک انجام ہوا اور آخرت میں بھی انہیں ذلّت و رُسوائی کا سامنا کرنا پڑے گا۔ آئیے یزید پلید کی فتنہ انگیزیوں اور اُس کے دزدناک انجام کے بارے میں کچھ سنتے ہیں۔

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

## یزید پلید کون تھا؟

یزید وہ بدنصیب شخص ہے، جس کی پیشانی پر اہل بیت کرام عَلَیْهِمُ الرِّضْوَان کے بے گناہ قتل کا سیاہ داغ ہے اور جس پر ہر زمانے میں دُنیاۓ اسلام ملامت کرتی رہی ہے اور قیامت تک اس کا نام حقارت (ذَلَّت) کے ساتھ لیا جائے گا۔ یہ بد باطن، سیاہ دل (شخص) 25 ہجری میں دمشق میں پیدا ہوا۔ نہایت موٹا، بدنما، بہت زیادہ بالوں والا، بد اخلاق، بد مزاج، فاسق، فاجر، شرابی، بدکار، ظالم، بے ادب، گستاخ تھا۔ اس کی شرارتیں اور یہود گیاں ایسی تھیں کہ جن سے بد معاشوں کو بھی شرم آئے۔ جن سے شرعاً نکاح حرام ہے، یزید، ان سے نکاح کو رواج دینے والا، سُود اور دیگر حرام کاموں کو اعلانیہ کروانے والا تھا۔ (خلاصہ از سوانح کربلا، ص ۱۱۱، ملقطاً)

عَیْبُ دَانَ آقا، مکی مدنی مُصْطَفٰی صَلَّى اللهُ عَلَيْهِ وَآلِهِ وَسَلَّمَ بھی اپنے زمانہ نُورِ بَارِ میں وقتاً فوقتاً صحابہ کرام عَلَیْهِمُ الرِّضْوَان کو یزید پلید کے فتنے سے آگاہ فرماتے رہے۔ جیسا کہ حضرت أَبُو دَرْدَاءِ رَضِيَ اللهُ عَنْهُ نے فرمایا کہ میں نے نبی کریم صَلَّى اللهُ عَلَيْهِ وَآلِهِ وَسَلَّمَ کو فرماتے ہوئے سنا کہ أَوْلُ مَنْ يُبَدِّلُ سُنَّتِي رَجُلٌ مِّنْ بَنِي أُمِّيَّةٍ يُقَالُ لَهُ يَزِيدٌ یعنی میری سُنَّتِ کا پہلا بدلنے والا بنو اُمیّہ کا ایک شخص ہوگا، جس کا نام یزید ہوگا۔ (تاریخ مدینہ، یزید بن سخر... الخ، ۲۵۰/۶۵، رقم: ۸۲۹۲) ایک اور مقام پر از شاد فرمایا: میری اُمت میں عَدْلُ وَأَنْصَافُ قائم رہے گا، یہاں تک کہ پہلا رَحْنَةُ انداز، بنو اُمیّہ کا ایک شخص ہوگا، جس کا نام یزید ہوگا۔<sup>(۱)</sup>

یزید پلید کی فتنہ انگیزیوں کے بارے میں سرکارِ نامدار، عَیْنُ بُوں پر خبر دار صَلَّى اللهُ عَلَيْهِ وَآلِهِ وَسَلَّمَ کی انہی پیش گوئیوں کی وجہ سے مشہور صحابی رسول حضرت أَبُو ہُرَیْرَةَ رَضِيَ اللهُ عَنْهُ اپنے

وصال سے قبل یہ دُعا مانگا کرتے تھے: اَعُوذُ بِاللّٰهِ مِنْ رَأْسِ السَّيِّئِينَ وَامَارَةِ الصَّيِّبَانِ ”یعنی اے اللہ پاک! میں تجھ سے پناہ مانگتا ہوں، 60 ہجری کے آغاز اور لڑکوں کی حکومت سے۔“ چنانچہ آپ کی یہ دُعا قبول ہوئی اور 59 ہجری میں (بمقام مدینہ طیبہ میں) آپ کا انتقال ہو گیا (اور ٹھیک 60 ہجری میں یزید پلیدِ مسندِ سلطنت پر نمودار ہوا۔)<sup>(۱)</sup>

## یزید پلید کی جفاکاریاں

صَدْرُ الْأَفَاضِلِ حضرت علامہ مولانا مفتی سید محمد نعیم الدین مراد آبادی رَحْمَةُ اللَّهِ عَلَيْهِ یزید پلید کی حضرت امام حُسَيْن رَضِيَ اللَّهُ عَنْهُ سے دشمنی کی وجہ بیان کرتے ہوئے اور شہادتِ امام حُسَيْن کے بعد یزید کی طرف سے مکے اور مدینے شریف کے مسلمانوں پر ڈھائی جانے والی ظلم و زیادتی کا تذکرہ کرتے ہوئے ارشاد فرماتے ہیں کہ حضرت امام حُسَيْن رَضِيَ اللَّهُ عَنْهُ کا وجود مُبَارَك یزید کی آزادیوں کیلئے ایک زبردست مُحْتَسِب (یعنی حساب لینے والا) تھا، وہ جانتا تھا کہ آپ (رَضِيَ اللَّهُ عَنْهُ) کے زمانہ مُبَارَك میں اُس کو کھل کر کھیلنے کا موقع نہ ملے گا اور اُس کی کسی بھی اُلٹی حرکت اور گمراہی پر حضرت امام رَضِيَ اللَّهُ عَنْهُ صبر نہ فرمائیں گے، اس کو نظر آتا تھا کہ امام رَضِيَ اللَّهُ عَنْهُ جیسے دیندار کا کوڑا ہر وقت اس کے سر پر گھوم رہا ہے، اسی وجہ سے وہ اور بھی زیادہ حضرت امام رَضِيَ اللَّهُ عَنْهُ کی جان کا دشمن تھا اور اسی لئے حضرت امام رَضِيَ اللَّهُ عَنْهُ کی شہادت اس کیلئے باعثِ مَسْرَت ہوئی۔ حضرت امام رَضِيَ اللَّهُ عَنْهُ کا سایہ اٹھنا تھا، یزید کھل کر کھیلا (یعنی بالکل آزاد ہو گیا) اور اُنواع و اقسام کے معاصی (یعنی گناہوں) کی گرم بازاری ہو گئی۔ حرام کاری، بھائی بہن کا نکاح، سُود، شراب، اعلانیہ رائج ہوئے، نمازوں کی پابندی اُٹھ گئی، بغاوت و سرکشی انتہا کو پہنچی، خباثت نے یہاں تک زور کیا کہ مُسَلِم بن عُقْبہ کو بارہ ہزار (12000) یا بیس ہزار

(20,000) کا لشکرِ گراں لے کر مدینہٴ طیبہ کی چڑھائی کیلئے بھجھا۔ یہ 63 ہجری کا واقعہ ہے۔ اس نادر لشکر نے مدینہٴ طیبہ میں وہ طوفان برپا کیا کہ اللہ کی پناہ!، قتل، غارت اور طرح طرح کے مظالم، رسول اللہ صَلَّى اللهُ عَلَيْهِ وَآلِهِ وَصَحْبِهِ وَبَارَكَ وَسَلَّمَ کے ہمسایوں پر کئے۔ وہاں کے رہنے والوں کے گھر لوٹ لئے، سات سو (700) صحابہ عَلَیْهِمُ الرِّضْوَانُ کو شہید کیا اور دوسرے عام باشندے ملا کر دس ہزار (10,000) سے زیادہ کو شہید کیا، لڑکوں کو قید کر لیا، ایسی ایسی بد تمیزیاں کیں، جن کا ذکر کرنا گوارا ہے۔ مسجدِ نبوی شریف کے ستونوں میں گھوڑے باندھے، تین دن تک مسجد شریف میں لوگ نماز سے مُشْرِف نہ ہو سکے۔ صرف حضرت سعید بن مسیب رَضِيَ اللهُ عَنْهُ مجنوں بن کر وہاں حاضر رہے۔ حضرت عبدُ اللهِ بن حَظَلَةَ رَضِيَ اللهُ عَنْهُمَا نے فرمایا کہ یزیدیوں کی بُری حرکات اس حد تک پہنچیں کہ ہمیں اندیشہ ہونے لگا کہ ان کی بد کاریوں کی وجہ سے کہیں آسمان سے پتھر نہ برسیں۔ (الصواعق المحرقة، الباب الحادی عشر، الخاتمه فی بیان اعتقاد اہل السنۃ، ص ۲۲۱ ملخصاً) پھر یہ شہرِ لشکر، مَکَّہُ مَکْرَمَہ کی طرف روانہ ہوا، راستہ میں امیرِ لشکر مر گیا اور دوسرا شخص اُس کا قائم مقام کیا گیا۔ مَکَّہُ مُعَظَّمہ پہنچ کر اُن بے دینوں نے مِنْجَنِیق (پتھر پھینکنے کا آلہ ہوتا ہے جس سے پتھر پھینک کر مارا جاتا ہے اس کی زد بڑی زبردست اور دُور کی مار ہوتی ہے) سے پتھروں کی بارش کی۔ اس سنگ باری سے حَرَمِ شَرِيف کا صحنِ مُبَارَک پتھروں سے بھر گیا اور مسجدِ حرام کے ستون ٹوٹ پڑے اور کعبہ مُقَدَّسہ کے غلاف شریف اور چھت کو اُن بے دینوں نے جلا دیا۔ اسی چھت میں اُس دُنبہ کے سینگ بھی تَبْرُک کے طور پر محفوظ تھے، جو حضرت اسلمعلِیٰ عَلَيْهِ السَّلَام کے فِدَیہ میں قُربان کیا گیا تھا، وہ (سینگ) بھی جل گئے، کعبہ مُقَدَّسہ کئی روز تک بے لباس رہا اور وہاں کے باشندے (یزیدی لشکر کی طرف سے پہنچنے والی) سخت مُصِیبت میں مبتلا رہے۔ (خلاصہ سوانح کر بلا، ص ۱۷۹ تا ۱۷۷، ملخصاً)

## نواسہ رسول کا خطبہ

پیارے اسلامی بھائیو! یزید پلید جب تک زندہ رہا، ظلم و ستم کی آندھیاں چلاتا رہا۔ اُس کی پوری زندگی بے رحمی کی افسوسناک داستان ہے، یزید کے ہاتھ مکہ و مدینہ اور شہدائے کربلا کے مظلوموں کے خُون سے رنگے ہوئے ہیں، اِقتدار کی ہوس نے اُسے پاگل اور اُفرا دی قوت نے اُسے مغرور بنا ڈالا تھا، چاہئے تو یہ تھا کہ وہ راکبِ دوشِ مُصطفیٰ، جگر گوشہٴ خمر تھی، دِلْبندِ فاطمہ، سُلطانِ کربلا، سَیِّدِ الشُّہداء، امامِ عالی مقام، امامِ عرشِ مقام، امامِ ہمام، امامِ تَشَنُّہ کام کے فضائل و کمالات سے مُتَعَلِّقِ فرابینِ مُصطفیٰ صَلَّى اللهُ عَلَيْهِ وَآلِهِ وَسَلَّمَ کو پیشِ نظر رکھ کر اُن کی قَدْر و مَنَزَلت کا اِعتِراف کرتا، اُن کی اور اُن کے رُفقا کی خدمت کر کے جنتِ پالیتا، مگر آہ! اُس نے توشیطانِ لَعِين اور نَفْسِ امارہ کی غلامی کا طوق اپنے گلے میں ڈالے رکھا اور مُسلسلِ ہٹ دھرمی کا مظاہرہ کرتا رہا، بالآخر اپنے ناپاک منصوبے کو عملی جامہ پہناتے ہوئے اُس ظالم و جاہل اور فاسق و فاجر نے گلشنِ اہلِ بَیت کو جس بے دَرْدی کے ساتھ اُجاڑا اور پیارے آقا، مکی مدنی مُصطفیٰ صَلَّى اللهُ عَلَيْهِ وَآلِهِ وَسَلَّمَ کے نازک و خُوش نُمَاطھولوں کو جس بے دَرْدی سے مُسلا اُس کے تصوّر سے ہی رُوحِ کانپ جاتی ہے اور پلکیں بھیگ جاتی ہیں۔

اُن گستاخوں، بے ادبوں اور عَدُوں نے اِس بات کی کوئی پروا نہ کی کہ نبی اکرم، نُورِ مُجْتَمِع صَلَّى اللهُ عَلَيْهِ وَآلِهِ وَسَلَّمَ نے حضرت امامِ حُسَيْنِ رَضِيَ اللهُ عَنْهُ سے اپنی مَحَبَّت اور اُن کی عظمت و فضیلت کو کس قدر تاکید کے ساتھ بیان فرمایا: **هُمَا رِيحَاتِنَا مِنَ الدُّنْيَا**، یعنی حَسَن اور حُسَيْن (رَضِيَ اللهُ عَنْهُمَا) دُنیا میں میرے دو (2) پُھول ہیں۔<sup>(1)</sup> نیز ارشاد فرمایا: **اِنَّ الْحَسَنَ وَالْحُسَيْنَ سَيِّدَا شَبَابِ اَهْلِ الْجَنَّةِ**، یعنی حَسَن اور حُسَيْن (رَضِيَ اللهُ عَنْهُمَا) جنتی جوانوں کے سردار ہیں۔<sup>(2)</sup>

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّدٍ

1... بخاری، کتاب فضائل اصحاب النبی، باب مناقب الحسن والحسين، ۲/۵۴۷، حدیث: ۳۷۵۳  
2... ترمذی، کتاب المناقب، باب مناقب ابی محمد الحسن بن علی... الخ، ۵/۴۲۶، حدیث: ۳۷۹۳

سُلطانِ کربلا، حضرتِ امامِ عالی مقام، امامِ حُسَینِ رَضِيَ اللهُ عَنْهُ چونکہ بہت زیادہ رَحْم دل تھے، لہذا آپ رَضِيَ اللهُ عَنْهُ یزید پلیدی کے ظالم و جابر ساتھیوں کو میدانِ جنگ میں دعوتِ فکر دیتے رہے، نیز اپنی اَہْلِیَّتِ تِلا کرا نہیں جنگ و جدال اور ظلم و ستم سے باز آنے کی مسلسل نصیحت فرماتے رہے، چنانچہ میدانِ کربلا میں حُجَّت پوری کرنے کے لئے حضرتِ امامِ حُسَینِ رَضِيَ اللهُ عَنْهُ نے اپنے گھوڑے پر سوار ہو کر یزیدی لشکر کا رخ کیا اور پھر آپ رَضِيَ اللهُ عَنْهُ نے اس قدر بلند آواز میں پکارا کہ جسے تمام لوگوں نے سنا، چنانچہ ارشاد فرمایا: اے لوگو! میری بات سُنو اور جلد بازی کا مظاہرہ نہ کرو، حتیٰ کہ میں تمہیں اُس چیز کے مُتَعَلِّقِ نصیحت نہ کر لوں کہ جو مجھ پر لازم ہو چکا ہے اور اپنے آنے کا عذر بیان نہ کر لوں۔ پس اگر تم میرا عذر قبول کر لو، میری بات کی تصدیق کرو اور میرے بارے میں اِنصاف سے کام لو تو تم اس معاملے میں باعِراد ہو جاؤ گے اور تم سے میرے مُتَعَلِّقِ کوئی مُواخِذہ (یعنی سوال) بھی نہ ہو گا۔ ہاں! اگر تم میرا عذر قبول نہیں کرتے تو سُنو! پھر یہ آیاتِ مبارکہ تلاوت فرمائیں:

فَاجْبِعُوا أَمْرَكُمْ وَشُرَكَاءَ كُمْ ثُمَّ لَا يَكُنْ  
أَمْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا  
تُنظِرُونِ ﴿٤٠﴾ (پ ۱، یونس: ۷۱)

ترجمہ کنز العرفان: تو تم اپنا کام اور اپنے  
شریکیوں کو جمع کر لو پھر تمہارا کام تم پر پوشیدہ  
نہ رہے پھر میرے بارے میں جو کچھ کر سکتے  
ہو کر لو اور مجھے کوئی مہلت نہ دو

إِنَّ وِلِيَّ اللَّهِ الَّذِي نَزَّلَ الْكِتَابَ وَهُوَ  
يَتَوَلَّى الصَّالِحِينَ ﴿٩٦﴾ (پ ۹، الاعراف: ۱۹۶)

ترجمہ کنز العرفان: بیشک میرا مددگار اللہ  
ہے جس نے کتاب اتاری اور وہ صالحین کی  
مدد کرتا ہے

پھر آپ رَضِيَ اللهُ عَنْهُ نے اللہ پاک کی حُمد و ثنا کرنے کے بعد (ان یزیدیوں سے) فرمایا: تم لوگ  
میري نِسْبَتِ کے بارے میں غور کر لو کہ میں کون ہوں...؟، کیا تمہارے لئے میرا قتل جائز و

دُرُست ہے...؟ کیا میں تمہارے نبی کا نواسہ نہیں...؟ کیا سیدُ الشہداء حضرت حمزہ رَضِيَ اللهُ عَنْهُ میرے والد کے چچا نہیں...؟ کیا حضرت جعفر طیار رَضِيَ اللهُ عَنْهُ میرے چچا نہیں...؟ کیا تم تک میرے اور میرے بھائی سے مُتَعَلِّقِ رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ کا یہ ارشاد نہ پہنچا تھا کہ تم دونوں نوجوانانِ جنت کے سردار ہو...؟ تو اگر تم میری بات کی تصدیق کرو (تو سن لو) کہ یہی حق ہے، کیونکہ میں نے اُس وقت سے جھوٹ نہیں بولا، جب سے مجھے معلوم ہوا ہے کہ جھوٹ اللہ پاک کو سخت ناپسند ہے اور اگر تم مجھے جھوٹاتے ہو تو حضرت جابر بن عبد اللہ، ابو سعید، سہل بن سعد، زید بن اَرْقَم یا اَنْس رَضِيَ اللهُ عَنْهُمْ اَجْمَعِينَ سے پوچھ لو، کیونکہ ان سب نے رسولُ اللهِ صَلَّى اللهُ عَلَيْهِ وَآلِهِ وَسَلَّمَ سے (میرے مُتَعَلِّقِ) یہ فضائل سُن رکھے ہیں۔ کیا میری اس نصیحت میں تمہارے لئے کوئی ایسی بات نہیں جو تمہیں میرا خُون بہانے سے روک سکے...؟ پھر آپ رَضِيَ اللهُ عَنْهُ نے فرمایا: اگر تمہیں میری بات میں یا میرے مُتَعَلِّقِ نبی کا نواسہ ہونے میں کوئی شک ہو تو خُذ اِکِی قِسْم! مَشْرِقٍ وَ مَغْرِبٍ میں میرے سوا تم میں یا تمہارے سوا کسی اور قوم میں کوئی نبی کا نواسہ موجود نہیں۔ ذرا بتاؤ تو سہی کیا، تمہیں مجھ سے اپنے کسی مقتول کا بدلہ طلب کرنا ہے یا میں نے تمہارا مال ضائع کر دیا ہے کہ اُس کے بدلے مال چاہتے ہو یا پھر اپنے زخمیوں کا قصاص دَرِکَار ہے (آخر کس چیز کا بدلہ چاہتے ہو)...؟ وہ بد بختِ خاموش رہے، آپ رَضِيَ اللهُ عَنْهُ نے فرمایا: اے شَبَث بن رِبْعِي، اے حَبَّار بن اَبِجْر، اے قَيْس بن اَشْعَث، اے زید بن حَارِث! کیا تم لوگوں نے ہی مجھے خُطوط بھیج کر نہیں بُلُوا یا تھا؟ وہ صاف ٹکڑے اور بولے: ہم نے تو ایسا نہیں کیا تھا۔ آپ رَضِيَ اللهُ عَنْهُ نے فرمایا: کیوں نہیں، خُذ اِکِی قِسْم! تم ہی لوگوں نے تو ایسا کیا تھا۔ پھر فرمایا: اے لوگو! اگر تم میری بیعت کرنا پسند نہیں کرتے تو مجھے چھوڑ دو تاکہ میں کسی محفوظ جگہ چلا جاؤں۔ بد نصیب قَيْس بن اَشْعَث بولا: آپ اِبْنِ زِيَادِ بَدْر نَهَادِ کے حکم کے آگے سر تسلیم خم کر لیں۔ (تو آپ کو پھٹکا رامل سکتا ہے) آپ رَضِيَ اللهُ عَنْهُ نے فرمایا: اللہ کی قسم! میں ہرگز اس کی بیعت نہیں کروں گا۔ اللہ کے بندو! میں اپنے

اور تمہارے رب کی پناہ لیتا ہوں، اس سے کہ تم مجھے سنگسار کرو۔ میں تمہارے اور اپنے رب کی پناہ لیتا ہوں، ہر اُس مُتکَبِّر سے جو حساب کے دن پر یقین نہیں رکھتا۔<sup>(1)</sup>

## ظالم کے ذریعے ظالموں کی ہلاکت

افسوس صد کروڑ افسوس! مال و زر اور عہدوں کی لالچ نے یزیدی لشکر کی آنکھوں پر گمراہی کی پٹی باندھ دی تھی، وہ بد نصیب لوگ دنیائے ناپائیدار کی فانی محبت سے سرشار اور شہرت و افتداری کی ہوس (یعنی لالچ) میں گرفتار تھے، اُن کے دل پتھر سے بھی زیادہ سخت ہو چکے تھے، ان پر بد بختی اور شیطانت غالب آچکی تھی، لہذا اُن پر مظلوم کر بلا، امام عالی مقام، امام حُسَيْن رَضِيَ اللهُ عَنْهُ کے مُخْلِصانہ نصیحتوں اور ارشادات کا کوئی اثر نہ ہوا، کیونکہ وہ خُونخوار دَرِنْدے تو آپ رَضِيَ اللهُ عَنْهُ کے خُون کے پیاسے تھے، لہذا ان نصیحتوں کے باوجود آپ رَضِيَ اللهُ عَنْهُ سے جنگ کرنے پر بَصْد رہے۔

ہمارے غِیْب دان آقا صَلَّى اللهُ عَلَيْهِ وَآلِهِ وَسَلَّمَ کو چُونکہ واقِعہ کر بلا کا پہلے ہی سے علم تھا اور جانتے تھے کہ میرا کلمہ پڑھنے والے ہی میرے اہل بَيْت کو خاک و خُون میں نہلائیں گے، لہذا وصالِ ظاہری سے قبل ہی حضرت عَلِيُّ الْمُرْتَضَى، حضرت فاطمۃ الزہراء اور حَسَيْنِ كَرِيمِیْن رَضِيَ اللهُ عَنْهُمُ اَجْمَعِیْن سے فرمایا تھا: اَنَا سَلَمٌ لِمَنْ سَاَلَنِي، وَحَرْبٌ لِمَنْ حَارَبَنِي یعنی جو تم سے صلح کرے گا، میں اُس کے لئے صلح جو ہوں اور جو تم سے جنگ کرے گا، میں اُس سے جنگ کرنے والا ہوں۔<sup>(2)</sup>

1... الکامل فی التاریخ، سنة احدى وستين، ذكر مقتل الحسين، ۳/۱۸-۲۱۹، ملقطا و ملخصا

2... ابن ماجه، كتاب السنة، باب في فضائل اصحاب رسول الله، فضل الحسن والحسين... الخ، ۱/۹۷، حديث: ۱۴۵

لہذا جس غلیظ اُفتدار کی خاطر اُن بد کردار و بد آظوار یزیدیوں نے اللہ پاک اور اُس کے رسول صَلَّی اللہُ عَلَیْہِ وَاٰلِہٖ وَسَلَّم سے لڑائی مول لیتے ہوئے میدانِ کربلا میں خاندانِ اہلِ بَیْتِ پر ظلم و ستم کی آندھیاں چلائیں، وہ اُفتدار اُن کے لئے تباہی و بربادی کا پروانہ ثابت ہوا۔ آئیے! پہلے یزیدی فوج کے بد بختوں کے مجموعی انجام کے بارے میں سنتے ہیں اور پھر یزید پلید کے دزدناک انجام کے بارے میں سنیں گے۔

یوں تو دین کی مدد و نصرت کی سعادت اہلِ حق کو ہی حاصل ہوتی ہے، مگر بعض اوقات ایسا بھی ہوتا ہے کہ اللہ ظالموں، نافرمانوں اور فاجروں کو اُفتدار عطا کر کے اُن کے ذریعے بھی اپنے دین کا کام لیتا اور ظالموں کو اُن کے ہاتھوں ہلاک کرواتا ہے جیسا کہ پارہ 8 سورۃُ الْاِنْعَامِ کی آیت نمبر 129 میں ارشادِ باری ہے:

تَرَجَمَ كَنزُ الْعِرْفَانِ: اور یونہی ہم ظالموں میں ایک کو دوسرے پر اُن کے اعمال کے سبب مُسَلِّط کر دیتے ہیں

وَكَذَلِكَ نُوَلِّي بَعْضَ الظَّالِمِينَ بَعْضًا  
بِمَا كَانُوا يَكْسِبُونَ ﴿١٢٩﴾ (پ ۸، الانعام: ۱۲۹)

حدیث شریف میں ہے: إِنَّ اللّٰهَ كَيِّوَيْدٌ هَذَا الدِّينَ بِالرَّجُلِ الْفَاجِرِ یعنی بیشک اللہ پاک اس دین کا کام فاجر (یعنی گناہگار) شخص سے بھی کروا لیتا ہے۔ (بغاری، کتاب القدر، باب العمل بالخوانیم، ۲/۲۷۲، حدیث: ۶۶۰۶) چنانچہ شہیدوں کے خونِ ناحق کا بدلہ لینے کے لئے اللہ پاک نے ٹھیک چھ (6) سال بعد مختارِ نَفْثِی جیسے کذاب یعنی جھوٹے اور ظالم شخص کو مُقَرَّر فرمایا، جس نے ایک یزیدی کو چُن چُن کر نہایت سفاکی اور بے دزدی کے ساتھ موت کے گھاٹ اُتار دیا اور کیوں نہ ہو کہ حضرت عبدُ اللہ بن عباس رَضِيَ اللّٰهُ عَنْهُمَا فرماتے ہیں، اللہ پاک نے حضورِ اَکْرَم، نُورِ مُجَسَّم صَلَّی اللّٰهُ عَلَیْہِ وَاٰلِہٖ وَسَلَّم کی طرف وحی فرمائی کہ میں نے یحٰی بن زَکْرِيَّا (عَلَيْهِمَا

السَّلَام) کے (قتل کے) عوض ستر ہزار (70, 000) مارے اور بیشک میں آپ کے نواسے کے (قتل کے) عوض ان سے دُگنے ماروں گا۔<sup>(1)</sup> لہذا اللہ پاک اور اُس کے رسول صَلَّى اللهُ عَلَيْهِ وَآلِهِ وَسَلَّمَ کے ان فرامین کا ظہور ہونا شروع ہوا اور پھر یکے بعد دیگرے ابْنِ زِيَاد، ابْنِ سَعْد، شَمْر، قَيْسِ بْنِ اشْعَثِ كِنْدِي، خَوْلَى بْنِ يَزِيد، سِنَانِ بْنِ اَلْسِ نَخَعِي، عَبْدِ اللهِ بْنِ قَيْسِ، يَزِيدِ بْنِ مَالِكِ اور باقی تمام بد بخت جو حضرت امام حُسَيْنِ رَضِيَ اللهُ عَنْهُ کے قتل میں شریک یا کوشاں تھے، طرح طرح کی اذیتیں دے کر قتل کئے گئے اور ان کی لاشیں گھوڑوں کی ٹاپوں سے پامال کرائی گئیں۔ (سوانح کربلا، ص ۱۸۳، ملخصاً)

## عُبَيْدُ اللهِ بْنِ زِيَادِ كِي هَلَاكَة

عُبَيْدُ اللهِ بْنِ زِيَادِ، يَزِيدِ كِي طَرَفِ سِي كُوفِه كَا وَا لِي (گورنر) مقرر كيا گيا تها۔ اسی بد نہاد كے حكم سے حضرت امام (رَضِيَ اللهُ عَنْهُ) اور آپ كے اَهْلِ بَيْتِ عَلَيْهِمُ الرِّضْوَانُ كُو يِه تمام ايذائیں پہنچائی گئیں، يهِي ابْنِ زِيَادِ (مقام) موصول ميں تيس ہزار (30, 000) فوج كے ساتھ اُتر۔ واقعہ كربلا كے ٹھيك 6 سال بعد) مختار نے ابراہيم بن مالك اشتر كو اس كے مقابلہ كے ليے ايک فوج كو لے كر بھيجا، موصول سے پندرہ (15) كوس كے فاصلے پر دريائے فرات كے کنارے دونوں لشكروں ميں مقابلہ هو اور صبح سے شام تك خُوب جنگ رہی۔ جب دن ختم ہونے والا تها اور آفتاب قريب غروب تها، اُس وقت ابراہيم كِي فوج غالب آئی، ابْنِ زِيَادِ كُو شكست ہوئی (اور) اُس كے ہمر اہي بھاگے۔ ابراہيم نے حكم ديا كہ فوجِ مخالف ميں سے جو ہاتھ آئے، اُس كُو زندہ نہ چھوڑا جائے۔ چنانچہ بہت سے ہلاك كئے گئے۔ اسی ہنگامہ ميں ابْنِ زِيَادِ بھي فرات

کے کنارے مُحَرَّم کی دسویں تاریخ 67 ہجری میں مارا گیا اور اُس کا سر کاٹ کر ابراہیم کے پاس بھیجا گیا، ابراہیم نے (وہ ناپاک سر) مختار کے پاس کوفہ میں بھجوایا، مختار نے دارُ الامارت (یعنی دارُ الحکومت) کوفہ کو آراستہ کیا اور اہل کوفہ کو جمع کر کے ابنِ زیاد کا ناپاک سر اسی جگہ رکھوایا، جس جگہ اُس مَغْرورِ حکومت و بندۂ دُنیا نے حضرت امام حُسَيْن رَضِيَ اللهُ عَنْهُ کا سر مُبارک رکھا تھا۔ مختار نے اہل کوفہ کو خطاب کر کے کہا کہ اے اہل کوفہ! دیکھ لو کہ حضرت امام حُسَيْن رَضِيَ اللهُ عَنْهُ کے خُونِ ناحق نے ابنِ زیاد کو نہ چھوڑا، آج اس نامراد کا سر اس زَلَّت و رُسوائی کے ساتھ یہاں رکھا ہوا ہے، چھ (6) سال ہوئے ہیں، وہی تاریخ ہے، وہی جگہ ہے، خُد اوندِ عالم نے اس مَغْرور، فرعونِ خِصال کو ایسی زَلَّت و رُسوائی کے ساتھ ہلاک کیا، اسی کوفہ اور اسی دارُ الامارت میں اس بے دین کے قتل و ہلاک پر جشن منایا جا رہا ہے۔ (سوانح کربلا، ص ۱۸۲)

عمارہ بن عُمر سے مروی ہے کہ جب عَبِيدُ اللهِ ابنِ زیاد بد نہاد اور اُس کے ساتھیوں کے (کٹے ہوئے) سر لا کر مسجد کے صحن میں رکھے گئے تو میں بھی اُن کے پاس گیا، لوگ کہنے لگے ”اگیا اگیا“ (میں نے دیکھا) تو ایک سانپ آیا جو تمام سروں کے درمیان سے ہوتا ہوا عَبِيدُ اللهِ ابنِ زیاد بد نہاد کے (سر کے پاس پہنچ کر اُس کے) نتھنوں میں داخل ہو گیا اور تھوڑی دیر ٹھہر کر نکلا پھر چلا گیا، حتیٰ کہ (نگاہوں سے) او جھل ہو گیا (کچھ ہی دیر بعد) لوگ پھر کہنے لگے ”اگیا اگیا“ دو یا تین مرتبہ ایسا ہی ہوا۔ (الْأَمَانُ وَالْحَفِيفُ) (ترمذی، کتاب المناقب، باب مناقب ابی محمد الحسن... الخ ۵/۵۳۱، حدیث: ۳۸۰۵)

صَدْرُ الْأَفَاضِلِ حضرت علامہ مولانا مفتی سید محمد نعیم الدین مُراد آبادی رَحْمَةُ اللهِ عَلَيْهِ فرماتے ہیں: انہیں (یعنی یزیدیوں کو) نہیں معلوم تھا کہ خُونِ شہداء رنگ لائے گا اور سَلْطَنَتِ کے پُرزے اڑ جائیں گے، ایک ایک شخص جو قتلِ حضرت امام رَضِيَ اللهُ عَنْهُ میں شریک ہوا ہے،

طرح طرح کے عذابوں سے ہلاک ہوگا، وہی فرات کا کنارہ ہوگا، وہی عاشورہ (یعنی 10 محرم الحرام) کا دن، وہی ظالموں کی قوم ہوگی اور مختار کے گھوڑے انہیں روندتے ہوں گے، ان کی جماعتوں کی کثرت ان کے کام نہ آئے گی، ان کے ہاتھ پاؤں کاٹے جائیں گے، گھروٹے جائیں گے، سولیاں دی جائیں گی، لاشیں سڑیں گی، دُنیا میں ہر شخص تُف تُف کرے گا، اس ہلاکت پر خوشی منائی جائے گی، معرکہ جنگ میں اگرچہ ان کی تعداد ہزاروں کی ہوگی مگر چوہوں اور کُتوں کی طرح انہیں جان بچانی مشکل ہوگی، جہاں پائے جائیں گے ماریے جائیں گے، دُنیا میں قیامت تک ان پر نفرت و ملامت کی جائے گی۔ (سوانح کربلا، ص ۱۸۲-۱۸۵)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

پیارے اسلامی بھائیو! یہ تو تھا یزید یوں اور یزید کے دستِ راست ان زیاد بد نہاد کے بدترین اور ذلت ناک انجام کا مجموعی اور مختصر تذکرہ کہ کس طرح مختار ثقفی کے حکم پر اُس کے لشکر نے یزیدی فوج کے ایک ایک شخص کو موت کے گھاٹ اتار دیا، اب ذرا یزید پلید کے انجام کے بارے میں بھی سُنئے۔

## یزید کا انجام

واقعہ کربلا کے کچھ ہی دنوں کے بعد یزید ایک ہلاکت خیز اور انتہائی مؤذی مرض میں مبتلا ہوا، پیٹ کے درد اور آنتوں کے زخموں کی ٹیس (یعنی تکلیف) سے ماہی بے آب (یعنی جس طرح مچھلی پانی کے بغیر تڑپتی ہے) کی طرح تڑپتا رہتا تھا، حمص میں جب اُسے اپنی موت کا یقین ہو گیا تو اپنے بڑے لڑکے معاویہ کو بستر مرگ پر بلایا اور اُمورِ سلطنت کے بارے میں کچھ کہنا ہی چاہتا تھا کہ بے ساختہ بیٹے کے مُنہ سے چیخ نکلی اور نہایت ذلت و حقارت کے ساتھ یہ کہتے ہوئے باپ کی پیشکش کو ٹھکرا دیا کہ جس تاج و تخت پر آل رسول کے خُون کے دھبے ہیں، میں اُسے

ہر گز قبول نہیں کر سکتا، خُدا اس منحوس سُلطَنَت کی وراثت سے مجھے محروم رکھے، جس کی بنیادیں نواسہ رسول کے خُون پر رکھی گئی ہیں۔ یزید اپنے بیٹے کے مُنہ سے یہ اَلفاظ سُن کر تڑپ گیا اور شِدَّتِ رَنج و اَلَم سے بستر پر پاؤں پٹختے لگا، مَوْت سے کچھ دن پہلے یزید کی آنتیں سڑ گئیں اور اُس میں کیڑے پڑ گئے، تکلیف کی شِدَّت سے خنزیر کی طرح چیختا تھا، پانی کا قطرہ حَلق سے نیچے اُترنے کے بعد نِشتر کی طرح چھنے لگتا تھا، عجیب قہر الہی کی مار تھی، پانی کے بغیر بھی تڑپتا تھا اور پانی پا کر بھی چیختا تھا، بالآخر اسی دَرْد کی شِدَّت سے تڑپ تڑپ کر اُس کی جان نکلی، لاش میں ایسی ہولناک بدبو تھی کہ قریب جانا مشکل تھا، جیسے تیسے اُس کو سپرِ دِخاک کیا گیا۔<sup>(۱)</sup>

شیخ طریقت، امیرِ اہلسنت، بانی دعوتِ اسلامی حضرت علامہ مولانا محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ اپنے رسالے ”امام حسین کی کرامات“ میں یزید پلید کے اَنجام کے بارے میں ایک اور واقعہ نقل کرتے ہوئے ارشاد فرماتے ہیں: یزید پلید کی مَوْت کا ایک سَبَب یہ بھی بتایا جاتا ہے کہ وہ ایک رومیُّ النسل لڑکی کے عشق میں گرفتار ہو گیا تھا، مگر وہ لڑکی اندرونی طور پر اُس سے نفرت کرتی تھی، ایک دن رنگ رلیاں منانے کے بہانے اُس نے یزید کو دُور ویرانے میں تنہا بلایا، وہاں کی ٹھنڈی ہواؤں نے یزید کو بد مَسْت کر دیا، اُس دوشیزہ نے یہ کہتے ہوئے کہ جو بے غیرت و ناکار (یعنی بگنا) اپنے نبی کے نواسے کا عَدَا ہو وہ میرا کب وفادار ہو سکتا ہے، خنجر آبدار (تیز دھار) کے پے در پے وار کر کے پیٹر پھاڑ کر اُس کو وہیں پھینک دیا۔ چند روز تک اُس کی لاش چیل کوؤں کی دعوت میں رہی۔ بالآخر دُھونڈتے ہوئے اُس کے اہالی موالی (یعنی نوکر چاکر) وہاں پہنچے اور گڑھا کھود کر اُس کی سڑی ہوئی لاش کو وہیں داب (دَفا) آئے۔<sup>(۲)</sup> اب ذرا اس کی قَبْر کا حال بھی سنئے چلئے۔ چنانچہ

۱... تاریخ کربلا، ص ۳۴۵

۲... امام حسین کی کرامات، ص ۴۷

## یزید کی قبر کا حال

دِ مَشْنَق کے پُرانے قَبْرِ سْتَانِ بَابِ الصَّغِيدِ کے کچھ آگے یزید کی قبر کا نشان تھا، جس پر آج سے کئی سالوں پہلے لوگ اینٹیں پتھر مارتے تھے اور اکثر اینٹوں کا ڈھیر لگا رہتا تھا، وہاں اب شیشہ، کانچ، (اور) لوہا گلانے کی بھٹی لگی ہوئی ہے، اُس کارخانے میں شیشے کے برتن بنائے جاتے ہیں، اُس لوہے اور کانچ کو گلانے کی آگ والی بھٹی بالکل ٹھیک جس جگہ قبر تھی وہاں بنی ہوئی ہے۔ گویا یزید کی قبر پر ہر وقت آگ جلتی رہتی ہے۔ (شہادت نواسہ سید الابرار، ۹۱۸-۹۱۹)

پیارے اسلامی بھائیو! آپ نے سنا کہ نبی اکرمؐ، نُورِ مُحَمَّدٍ صَلَّى اللهُ عَلَيْهِ وَآلِهِ وَسَلَّمَ کے اہل بیتِ اظہارِ رِضْوَانِ اللهِ عَلَيْهِمْ اَجْمَعِينَ کے ساتھ دُشْمَنی رکھنے اور انہیں اَفْرِیْت پہنچانے والوں کا کیسا بدترین انجام ہوتا ہے کہ مرنے کے بعد انہیں کَفَن بھی نصیب نہیں ہوتا، دُنیا میں بھی ذَلَّت اُن کا مُقَدَّر بن جاتی ہے اور آخرت میں بھی انہیں رُسوائی کا سامنا کرنا پڑے گا نیز اُن کا ٹھکانا جہنم کی آگ ہے۔

نبی اکرمؐ، نُورِ مُحَمَّدٍ صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: جس شخص نے میرے اہل بیت پر ظلم کیا اور مجھے میری عزتِ پاک (یعنی اولاد) کے بارے میں اَفْرِیْت دی، اُس پر جَنّت حرام کر دی گئی۔<sup>(۱)</sup> ایک اور حدیثِ پاک میں ارشاد فرمایا کہ اگر کوئی شخص بیتِ اللہ شریف کے ایک کونے اور مقامِ ابراہیم کے درمیان کھڑے ہو کر نماز پڑھے، روزے رکھے اور پھر اہل بیت کی دشمنی پر مر جائے تو وہ جہنم میں جائے گا۔<sup>(۲)</sup>

1... برکات آل رسول، ص ۲۵۹

2... مَشْنَقُ رُك، كتاب معرفة الصحابة، بغض اهل البيت يدخل النار... الخ، ۱۲۹/۴، ۱۳۰-۱۲۶ حدیث: ۲۷۶۶

پیارے اسلامی بھائیو! یزید پلید پر چونکہ اپنی حکومت و سلطنت بچانے کا جن سوار تھا، لہذا اس بد بخت نے اقتدار کے نشے میں بد مسّت ہو کر گلشنِ فاطمہ کو اس قدر بے دزدی کے ساتھ پامال کیا کہ سُن کر جسم کے روٹے کھڑے ہو جاتے ہیں، دل رنجیدہ ہو جاتا اور آنکھوں سے بے ساختہ اشک رواں ہو جاتے ہیں۔ بہر حال یزیدیوں کے انجامِ بد سے یہ بھی پتا چلا کہ اللہ والوں کی دشمنی دنیا و آخرت میں خسارے کا باعث ہے، کیونکہ واقعہ کربلا میں جتنے اشخاص شہید ہوئے، وہ سب کے سب اللہ پاک کے مقرب ترین اولیائے کرام رَحْمَةُ اللّٰهِ عَلَيْهِمْ اَجْمَعِينَ میں سے تھے اور جو بد نصیب اللہ پاک کے اولیاء سے دشمنی رکھتا ہے، اُسے اللہ پاک کی طرف سے اعلانِ جنگ دیا جا چکا ہے، چنانچہ

نبی اکرم، نورِ مجسم صَلَّ اللّٰهُ عَلَيْهِ وَاٰلِهٖ وَسَلَّم فرماتے ہیں کہ اللہ پاک نے ارشاد فرمایا: مَنْ عَادَى لِي وَلِيًّا فَقَدْ آذَنْتُهُ بِالْحَرْبِ، یعنی جو میرے کسی ولی سے دشمنی کرے، میں اُس سے اعلانِ جنگ کرتا ہوں۔<sup>(1)</sup>

صَلُّوْا عَلَي الْحَبِيْب! صَلَّى اللّٰهُ عَلٰى مُحَمَّد

## یزید کو پلید کہنا کیسا؟

پیارے اسلامی بھائیو! یاد رکھئے! اگرچہ یزید پلید از خود ابنِ زیاد بد نہاد کی فوج میں شامل نہ رہا مگر شہیدان و اسیرانِ کربلا پر جس قدر بھی ظلم و جفا ڈھائے گئے، اُن میں ابنِ زیاد بد نہاد کو نہ صرف یزید پلید کی بھرپور رضامندی اور اُس کی مکمل تائید و حمایت حاصل رہی بلکہ اُسی فاسق و فاجر شخص کے حکم پر ظالموں کے سردار ابنِ زیاد بد نہاد اور اُس کے

لشکر یوں نے اہل بیتِ اظہار کی سرعام گستاخیاں کیں اور تپتی دُھوپ میں میدانِ کربلا کی سرزمین کو جاں نثاروں کے خون سے رنگین کیا، لہذا یزید جیسے پلید و بد بخت کو بے قصور قرار دینا، اہل بیتِ اظہار رَضَوَانَ اللّٰہِ عَلَیْہِمُ اَجْمَعِیْنَ سے عَدَّ اری، مَحْبَانَ اہل بیت کی دل آزاری، اللہ اور اُس کے رسول صَلَّی اللّٰہُ عَلَیْہِ وَاٰلِہٖ وَسَلَّم کی ناراضی نیز اللہ پاک کے تہر و غضب اور جہنم کی حقداری کا سبب ہے۔ اس معاملے میں خلفائے راشدین کا طرزِ عمل ہمارے لئے مَشْعَلِ راہ ہے، وہ حضراتِ اہل بیتِ اظہار بالخصوص امامِ عالی مقام حضرت امام حُسَیْن رَضِيَ اللّٰہُ عَنْہُ کی عزت و ناموس کے سچے محافظ تھے، یزید پلید سے انہیں سخت نفرت تھی نیز یہ نُفوسِ قُدْسِیَّہ اُس پلید کو اَمِیْرُ الْمُؤْمِنِیْنَ کہنے والے بد بختوں کو سخت سے سخت سزا دیتے تھے۔

مکتبۃ المدینہ کی کتاب ”حضرت عمر بن عبد العزیز کی 125 حکایات“ کے صفحہ 392 پر ہے کہ حضرت عمر بن عبد العزیز قاتلِ حُسَیْن ”یزید پلید“ کو خلیفہ نہیں تسلیم کرتے تھے، چنانچہ ایک بار دورانِ گفتگو کسی نے یزید کو اَمِیْرُ الْمُؤْمِنِیْنَ کہا تو (آپ سخت ناراض ہوئے اور) اُس سے فرمایا: تم یزید کو اَمِیْرُ الْمُؤْمِنِیْنَ کہتے ہو؟ پھر اُسے بیس (20) کوڑے مارنے کا حکم دیا۔ (تاریخ الخلفاء، یزید بن معاویہ ابو خالد الاموی، ص 209)

اَعْلٰی حضرت، امامِ اہلسنت مولانا شاہ احمد رضا خان رَحْمَةُ اللّٰہِ عَلَیْہِ کی بارگاہ میں جب یزید کے بارے میں سوال کیا گیا کہ یزید کو پلید کہنا شرعاً جائز ہے یا نہیں، نیز اُس کے نام کے ساتھ رَحْمَةُ اللّٰہِ عَلَیْہِ کہنا دُرُسْت ہے یا نہیں؟ تو آپ رَحْمَةُ اللّٰہِ عَلَیْہِ نے ارشاد فرمایا: یزید بیشک پلید تھا، اُسے پلید کہنا اور لکھنا جائز ہے، اور اُسے رَحْمَةُ اللّٰہِ عَلَیْہِ نہ کہے گا مگر ناصبی (یعنی اپنے سینے میں حضرت علی اور حَسَن و حُسَیْن رَضِيَ اللّٰہُ عَنْہُمْ سے بُغْض و کینہ رکھنے والا ہے جو) کہ اہل بیتِ رسالت کا دُشْمَن ہے، وَالْعِيَاذُ بِاللّٰہِ (فتاویٰ رضویہ، 13/603، ملخصاً)

حضرت علامہ ابن حجر مہتمی مکی رَحْمَةُ اللهِ عَلَيْهِ فرماتے ہیں: حضرت صالح بن احمد بن حنبل رَحْمَةُ اللهِ عَلَيْهِ نے اپنے والد حضرت امام احمد بن حنبل رَحْمَةُ اللهِ عَلَيْهِ سے عرض کی: (بابا جان!) ایک قوم ہماری جانب یہ بات منسوب کرتی ہے کہ ہم یزید کے حمایتی ہیں، آپ رَحْمَةُ اللهِ عَلَيْهِ نے فرمایا: يَا بَنِيَّ وَهَلْ يَتَوَلَّى يَزِيدَ أَحَدٌ يَوْمَئِذٍ مِنْ بِلَالِ اللهِ اے میرے بیٹے! کیا اللہ پاک پر ایمان رکھنے والا بھی یزید پلید کا حمایتی ہو سکتا ہے؟ (الصواعق المحرقة، الباب الحادی عشر، الخاتمة فی بیان اعتقاد اہل السنة، ص ۲۲۲)

یزید کا بیٹا معاویہ جو کہ نیک و صالح تھا، قتلِ امام حسین کی وجہ سے اپنے باپ یزید عَدُوِّ اور مَرَّار سے سخت نفرت کرتا تھا، چنانچہ (اپنے باپ یزید پلید کے بارے میں) کہنے لگا: میرے باپ کو حکومت دی گئی، وہ نالائق تھا، نواسہ رسول سے لڑا، اُس کی عُمر کم کر دی گئی اور اس کی نسل تباہ کر دی گئی، وہ اپنی قبر میں گناہوں کے سبب گروی رکھ دیا گیا (یعنی تاقیامت مُتَلَاءِ عذاب ہو گیا)، پھر روتے ہوئے کہنے لگے: ہم پر سب سے زیادہ گراں اُس کی بُری موت اور بُرا ٹھکانہ ہے، اُس بد بخت نے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کی اولاد کو قتل کیا، شرابِ حلال کی اور کعبے کی بے حرمتی کی۔ (الصواعق المحرقة، الباب الحادی عشر، الخاتمة فی بیان اعتقاد اہل السنة، ص ۲۲۳)

صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: یزید پلید فاسق، فاجر، مُرتکبِ کبائر (یعنی گناہ کبیرہ کرنے والا) تھا، مَعَآذُ اللهِ اُس سے اور رِيحَانَةُ رَسُولِ اللهِ صَلَّى اللهُ عَلَيْهِ وَآلِهِ وَسَلَّمَ امام حسین رَضِيَ اللهُ عَنْهُ سے کیا نسبت؟ آج کل جو بُغْضِ گمراہ کہتے ہیں کہ ہمیں اُن کے معاملہ میں کیا دُخْل؟ ہمارے وہ (یعنی امام حسین رَضِيَ اللهُ عَنْهُ) بھی شہزادے (ہیں) ایسا بکنے والا مَرْدُود، خارجی (ہے)، ناصبی (یعنی اپنے سینے میں حضرت علی اور حسن و حسین رَضِيَ اللهُ عَنْهُمْ سے بُغْضِ و کینہ رکھنے والا ہے

(اور مُسْتَحِقِّ جَهَنَّمِ ہے۔ (بہار شریعت، ۱/۲۶۱، حصہ اول)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## پیغامِ کربلا

سپارے اسلامی بھائیو! یقیناً جب تک زمین و آسمان کا وجود باقی رہے گا، واقعہ کربلا عاشقانِ صحابہ و اہلبیت کو ضَبْر و تَحْتَلُّ، ایثار و قربانی اور گلشنِ اسلام کی آبیاری کا دَرَس و پیغام دیتا رہے گا۔ جفاکار و ستم شِعار یزیدیوں نے جس بے مَرْوَتی اور بے دینی کا مظاہرہ کیا یقیناً تاریخ میں اُس کی مثال نہیں مل سکتی، باوجود یہ کہ گھر کا گھر سب لُٹ گیا، کئی پیمیاں بیوہ اور بچے یتیم ہو گئے، امام رَضِیَ اللّٰهُ عَنْہُ کے ساتھی، ہاشمی جوان، مُسَلَّم بن عقیل و اولادِ عقیل، فَرَزْدَانِ علی و شہزادِ گانِ حَسَنِیْنَ کَرِیْمِیْنَ رَضِیَ اللّٰهُ عَنْہُمْ اَجْمَعِیْنَ یزیدی لشکر کے زہریلے تیر و تلوار اور نیزوں سے چھلنی ہو کر وَقْفے وَقْفے سے نواسہ رسول کے قدموں پر نثار ہوتے رہے، یزیدیوں کی بے مَرْوَتی و بے غیرتی کا عالم یہ تھا کہ دُودھ پیتا نَحْأ علی اَصْغَر رَضِیَ اللّٰهُ عَنْہُ شِدَّتِ پیاس سے تڑپتا رہا، بالآخر تیر کا شکار ہو کر شہادت سے سرفراز ہوا، اَلْغَرَضُ مگر اہلبیت کے عَکْبَرِ داروں نے چمن زہرا کے ہرے بھرے بوستان کو دِن دھاڑے تھس تھس (تباہ و برباد) کر کے رکھ دیا، مگر قربانِ جاییے میدانِ کارزار (میدانِ جنگ) کے بہادر شہسواروں، اہلِ بَیْتِ اَظْہَارِ رَضِیَ اللّٰهُ عَنْہُمْ اَجْمَعِیْنَ کے روشن تاروں اور گلشنِ فاطمہ کے جگر پاروں کی ہمت اور صبر و اِسْتِغْفَالِ پر کہ اس قدر دل سوز مَصائب و آلام میں مُسَلْسَلِ تین (3) دن بھوک و پیاس سہہ کر بھی صبر و اِسْتِثْقَامَتِ کے ساتھ باطل کے خلاف ڈٹے رہے اور صَبْرِ کَا دَا مَن مَضْبُو طٰی سے تھامے رکھا، کیونکہ یہ ایک آزمائش تھی اور اللہ والوں کی ہمیشہ سے یہ شان رہی ہے کہ آزمائشوں میں صبر و برداشت سے کام لیتے ہیں جیسا کہ

عبدالملک بن مروان کے وقت میں جب دوبارہ حضرت علی بن حسین امام زین العابدین رَحْمَةُ اللهِ عَلَيْهِ اَسِير (یعنی قید) کئے گئے اور لوہے کی بھاری قید و بند کا بار گراں (بھاری بوجھ) اُن کے تنِ نازنین پر ڈالا گیا اور پہرہ دار متعین کر دیئے گئے، امام زہری رَحْمَةُ اللهِ عَلَيْهِ اس حالت کو دیکھ کر رو پڑے اور کہا: مجھے تمنا تھی کہ میں آپ کی جگہ ہوتا کہ آپ پر یہ بارِ مصائبِ دل پر گوارا نہیں ہے۔ اس پر حضرت امام زین العابدین رَحْمَةُ اللهِ عَلَيْهِ نے فرمایا: کیا تیرا یہ خیال ہے کہ اس قید و بندش سے مجھے کرب و بے چینی ہے۔ حقیقت یہ ہے کہ اگر میں چاہوں تو اس میں سے کچھ بھی نہ رہے، یہ فرما کر بیڑیوں میں سے پاؤں اور ہتھکڑیوں میں سے ہاتھ نکال دیئے۔ (المنتظم، سنہ اربع و تسعين، ۵۳۰۔ علی بن الحسين... الخ، ۳۳۰/۶، مخلصاً)

پیارے اسلامی بھائیو! بلاشبہ اَسِيران و شہیدانِ کربلا کا یہ صبرِ قابلِ تحسین اور لائقِ تقلید ہے، لہذا ہمیں بھی چاہئے کہ اگر ہم پر بھی کوئی ناگہانی مصیبت آجائے، مثلاً قریبی عزیز و وفات پا جائیں یا بچہ بیمار پڑ جائے، ڈاکہ پڑ جائے یا کوئی حادثہ پیش آجائے، پولیس گرفتار کر لے یا مقدمہ قائم ہو جائے، رقم یا گاڑی وغیرہ گم یا چوری ہو جائے، سردی و گرمی شدت اختیار کر جائے یا نوکری سے نکال دیا جائے، الغرض بلاؤں کا ہجوم ہی کیوں نہ ہو جائے، اُس وقت مظلومینِ کربلا کے مصائب و آلام کو یاد کر کے صبر و استغفار کا مظاہرہ کرتے ہوئے صبر اور صرف صبر سے کام لیجئے کہ مصیبتوں پر صبر کرنے والوں کو اللہ پاک اپنے فضل و کرم سے بروزِ قیامت بے شمار انعام و اکرام سے سرفراز فرمائے گا۔

اللہ پاک ہمیں بھی اسیران و شہدائے کربلا رَضْوَانُ اللهِ عَلَيْهِمْ اَجْمَعِينَ کے صدقہ مصیبتوں پر صبر کرنے اور ایسے موقع پر شکوہ و شکایت کرنے سے بچنے کی توفیق عطا فرمائے۔

اِمِيْنِ بِجَاهِ خَاتِمِ النَّبِيِّنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَي الْحَبِيْبِ! صَلَّى اللهُ عَلَي مُحَمَّد